

Gerðabók býráðsins	
Fundardagur:	12. desember 2019
Býráðsfundur nr.	12/2019
Borgarstjóri	Sonni á Horni
Fundarskrivari	Jákup Frants Larsen
Journal nr.	19/00064

Ár 2019 tann 12. desember kl. 19.00 varð býráðsfundur hildin í ovara sali í Mentanarhúsinum, hetta sambært skriv frá borgarstjóranum, dagfest 06. desember 2019 um innkalling til fundar.

Sigurð S. Simonsen hefur við teldupost, dagfest 11. desember 2019 boðað frá, at hann vegna sjúku ikki hefur møguleika fyri at mæta á býráðsfundinum, somuleiðis sum hann hefur boðað varaliminum Steinfinn Várlíð Jacobsen frá hesum. Steinfinn møtti á fundinum hansara vegna. Annars er býráðið kunnað sama dag um viðurskiptini.

Árant Berjastein hefur boðað borgarstjóranum frá við telduposti 12. desember 2019, at hann ikki hefur møguleika fyri at mæta til fundin vegna sjúku.

Møtt vórðu:

Sonni á Horni
Eivin Breiðaskarð
Kristian Petersen
Ólavur Larsen
Magni Herason Jøkladal
Eyðun á Lakjuni
Edva Jacobsen
Steinfinn Várlíð Jacobsen

Skrivari: Jákup Frants Larsen, kommunustjóri

Mál nr. 45/2019.

Ásetan av fundardøgum býráðsins fyri 2020.

Fuglafjarðar býráð hefur móttikið skriv frá borgarstjóranum, dagfest 04. desember 2019 við uppskoti um almennu býráðsfundirnar fyri 2020, sum hildnir verða niðan fyri standandi hósdagar kl. 19.00 í ovara sali í Mentanarhúsinum:

30. januar, 27. februar, 26. mars, 30. apríl, 28. mai, 18. juni, 27. august, 24. september, 29. oktober, 26. november og 10. desember.

Mælt verður somuleiðis til, at ein býráðsfundur í 2020 verður hildin á Hellunum.

Fundirnar hjá føstu nevndunum verða hildnir 2 vikur undan býráðsfundinum, tó heldur fíggjarnevndin fund eina viku undan.

Avgerð:

Uppskotini frá borgarstjóranum um almennu býráðsfundirnar fyri 2020 vórðu samtykt við tí broyting, at almennur býráðsfundur eisini verður hildin á Kambsdali. Býráðsfundurin á Hellunum verður hildin á vári 2020, meðan tann á Kambsdali verður hildin á heysti 2020. (8-0).

Mál nr. 46/2019.

Mál viðvíkjandi 2. viðgerð aveykajáttan til byggibúning av grundstykkjum á Bøvegi.

Tekniska nevndin hefur á fundi tann 31. oktober 2019 viðgjørt arbeiðið við at planera grundstykkini við Bøveg, sum nú eru komin væl áleiðis.

Frágreiðing um málið:

Eykaveiting í sambandi við tvørennur, útreiðslur til matrikulering, príshækkingar av tilfari og tekniskar installatióinir til tvíhúsini. Ætlanin varð at planera fyri 12 grundstykkjum, men hetta er síðan broytt soleiðis, at 3 grundstykkir eru til tvíhús, soleiðis at vit fáa 15 matriklar ístaðin fyri 12.

Tilboðið var áljóðandi kr. 2.978.315,00, og verður meirkostnaðurin mettur at verða kr. 597.945,60. Ráðgevingin er mettt at kosta kr. 120.000,00, og kostnaðurin av matrikuleringini er mettur at kosta kr. 30.000,00.

Samlaði kostnaðurinn er mettur til at verða kr. 3.957.277,00 íroknað projektering og eftirlit og matrikuleringarkostnað við 6,25% mvg.

Umsitingin mælir til at fígga meirkostnaðin av rakstrarstaði 637, sum er íløgukontoin til nýggjan kirkjugarð.

Galdandi lóggáva og reglur á økinum eru: «Byggisamtyktin og matrikullógin».

Tekniska nevndin hevur viðgjørt málið á fundi 31. oktober 2019 og tekur undir við tilmælinum frá Umsitingini og heitir á fíggarnevndina/býráðið um at góðtaka eykajáttanina/umflytingina.

Fíggarnevndin hevur móttikið skriv frá teknisku nevndini, dagfest 31. oktober 2019 um omanfyri nevndu viðurskipti, at tað er neyðugt at fáa til vega eina eykajáttan upp á kr. 597.945,60 til nevnda arbeiði, sum fyri størsta partin umfatar eyka arbeiði sambærtsáttmála við arbeiðstakara, ráðgeving, matrikulering vm.

Á konto rakstrarstaði 632 "Kommunal útstyking" eru avsettar á konto 1341-00 kr. 5,0 mió, meðan roknað hevur verið við eini inntøku konta 4210-00 upp á kr. 2,5 mió, so talan er um nettoútreiðslu upp á kr. 2,5 mió.

Fíggarnevndin hevur viðgjørt málið á fundi 13. november 2019, og mælir nevndin býráðnum til at veita eina eykajáttan upp á kr. 597.945,60 til rakstrarstað 632 konto 3141-00 "Kommunal útstyking- byggibúning bústaðir".

Sosatt hækkar játtanin á rakstrarstaði 632 "Kommunal útstyking" á øki 6 úr kr. 5,0 mió upp í kr. 5.597.945,60, eins og roknað verður við somu inntøku sum mettt á kr. 2,5 mió. fyri sølu av grundstykkjum vm.

Vísandi til § 41, stk. 2 í løgtingslóg nr. 87 frá 17. mai 2000 um kommunustýri við seinni broytingum, so verður útreiðslan fíggað av umflyting frá rakstrarstaði 637 "Kirkjugarður íløga", har avsettar eru kr. 1,0 mió í inniverandi fíggarári. Sostatt lækkar henda játtan við kr. 597.945,60 niður í kr. 402.054,40.

Í hesum sambandi verður somuleiðis eisini víst til § 41, stk. 1 í løgtingslóg nr. 87 frá 17. mai 2000 um kommunustýri við seinni broytingum.

Ein eykajáttan sum henda førir ikki útreiðslu við sær, sum hevur beinleiðis ávirkan á roknskap kommununar fyri 2019, við tað at henda verður fíggað av umflyting av íløgújáttanum á økið 6 "Teknisk mál".

Tá ið talan er um eina eykajáttan, sum lýst er omanfyri við eini umflyting, skal málið hava 1 viðgerðir í býráðnum, hetta sambært § 41, stk. 2 í løgtingslóg nr. 87 frá 17. mai 2000 um kommunustýri við seinni broytingum, og við hvørja eykajáttan skal verðá víst á, hvussu hon skal verða fíggað.

Samtykt eykajáttan skal verða kunnað landsstýsismanninum í fíggaráttmálum innan 3 gerandisdagar aftaná, at henda eru samtykt við 2. viðgerð, hetta vísandi til § 53, stk. 2 3) í oman fyri nevndu lóg.

Málið hevur verið til viðgerðar á býráðsfundi tann 28. november 2019 og varð avgerð tikin um at taka undir við tilmælinum frá teknisku nevndini og fíggarnevndini, og at beina málið ti. 2. og endaliga viðgerð á komandi býráðsfundi, sum hildin verður hósdagin 12. desember 2019. (9-0).

Avgerð:

Samtykt varð við 2. og endaliga viðgerð at veita eykajáttanina til útstykingina við Bøveg á kr. 597.945,60 rakstrarstað 632, sum verður fíggað av rakstrarstaði 637, sum er íløga í nýggjan kirkjugarð. (8-0).

Mál nr. 47/2019.

Mál viðvíkjandi uppskoti til leigusáttmála millum kommununa og Havsbrún fyri matr. nr. 239ap á havnarøkinum.

Fyrisitingin hevur gjørt uppskot, dagfest 22. oktober 2019 til nýggjan leigusáttmála millum kommununa og Havsbrún fyri matr. nr. 239ap, sum er lendið undir nýggju fóðurgoymsluni hjá virkinum á havnarøkinum.

Málið hevur verið til viðgerðar á fundi í vinnunevndini tann 05. desember 2019, og mælir nevndin býráðnum til at taka undir við uppskotinum til leigusáttmála millum Fuglafjarðar kommunu og Havsbrún, dagfestur 22. oktober 2019.

Umsitingin hefur tann 9. desember 2019 gjørt broytingar til uppskotið, hetta vísandi til § 1, soleiðis at henda grein er tillagað sáttmálanum millum kommununa og Havsbrún í sambandi við havnaútbyggingar § 5, stk. 4 um ognarviðurskipti, og er broytta uppskotið sent býráðslimunum sama dag.

Avgerð:

Tilmæli frá vinnunevndini varð samtykt við broytingini til § 1, dagfest 09. desember 2020. (8-0).

Fyri læstum hurðum:

Bókin lisin. Fundurin lokin kl. 19.50.

Eivin Breiðaskarð

Kristian Petersen

Magni Herason Jøkladal

Ólavur Larsen

Eyðun á Lakjuni

Edva Jacobsen

Steinfinn Várlíð Jacobsen

Sonni á Horni

Skrivari:

Jákup Frants Larsen